



नेपाल राजपत्र

नेपाल सरकारद्वारा प्रकाशित

खण्ड ५६) काठमाडौं, माघ २३ गते २०६३ साल (अतिरिक्ताङ्क ६०)

भाग ५

नेपाल सरकार

निर्वाचन आयोगको

सूचना १

खण्ड ५६, अतिरिक्तांक ५४, मिति २०६३।१।२१ को नेपाल राजपत्र भाग ५ मा प्रकाशित यस आयोगको सूचना १ को प्रकरण १ को क्रमसंख्या २ मा मिति २०६३।१०।१६ देखि २०६३।१०।२३ सम्मको समयावधिभित्र कानून बमोजिम मतदाता हुन योग्य नेपाली नागरिकहरूको नाम र अन्य विवरण संकलन तथा अद्यावधिक गर्ने कार्यक्रम तोकिएकोमा सो समयमा मुलुकका केही स्थानहरूमा भएका शान्ति सुरक्षा लगायतका विभिन्न कारणहरूबाट मतदाता नामावली संकलन तथा अद्यावधिक गर्ने कार्य सम्पन्न हुन नसकेको हुँदा ती स्थानहरूमा यस आयोगले पछि छुट्टै कार्यक्रम प्रकाशन गरी मतदाता नामावली संकलन र अद्यावधिक कार्य गर्ने भएको हुँदा मतदाता नामावली सम्बन्धी ऐन, २०६३ को दफा ४६ को उपदफा (१) ले दिएको अधिकार प्रयोग गरी यो सूचना प्रकाशन गरेको छ ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

सूचना २

खण्ड ५६, अतिरिक्तांक ५४, मिति २०६३।१०।२१ को नेपाल राजपत्र भाग ५ मा प्रकाशित यस आयोगको सूचना २ को क्रमसंख्या २ मा मिति २०६३।१०।१६ देखि २०६३।१०।२० सम्मको समयवधिभित्र कानून बमोजिम अस्थायी मतदाता नामावलीमा नाम समावेश हुन योग्य नेपाली नागरिक-हरूको नाम र अन्य विवरण संकलन गर्ने कार्यक्रम तोकिएकोमा सो मतदाता नामावलीमा नाम समावेश हुने अस्थायी शिविर (क्यान्टनमेन्ट) मा रहेका माओवादी सेनाका लडाकुहरूको प्रमाणीकरण गर्ने कार्य समाप्त नभएकोले सो कार्य समाप्त नभएसम्म मतदाता नामावली सम्बन्धी ऐन, २०६३ को दफा २६ को उपदफा (२) बमोजिम नामावली प्रमाणित गरी पठाउन सकिने अवस्थानरहेको व्यहोरा स्थानीय शिविर व्यवस्थापन कार्यालयहरूबाट प्राप्त हुन आएको भनी जिल्ला निर्वाचन कार्यालय चितवन र कैलालीबाट जानकारी प्राप्त हुन आएको हुँदा यस आयोगको कार्यक्रम कार्यान्वयनमा समेत व्यावहारिक कठिनाई उत्पन्न हुन आएकोले यस आयोगले पछि छुट्टै कार्यक्रम प्रकाशन गरी अस्थायी शिविर (क्यान्टनमेन्ट) मा रहेका माओवादी सेनाका लडाकुहरूको अस्थायी मतदाता नामावली संकलन र अद्यावधिक कार्य गर्ने भएको हुँदा मतदाता नामावली सम्बन्धी ऐन, २०६३ को दफा ४६ को उपदफा (१) ले दिएको अधिकार प्रयोग गरी यो सूचना प्रकाशन गरेको छ ।

आज्ञाले,

लक्ष्मणप्रसाद भट्टराई

निमित्त सचिव

(२)

मुद्रण विभाग, सिंहदरवार, काठमाडौंमा मुद्रित । मूल्य रु. ५।-

मो हु.व.नं. १६।०६२।६३

६९४८८ आधिकारिकता मुद्रण विभागबाट प्रमाणित गरिएपछि मात्र लागु हुनेछ।